

## فکر و نظر ---- اسلام آباد

شمارہ: ۲۰ جلد: ۲۰

نام کتاب :	تذیر حدیث (جلد اول)
مصنف کا نام :	مولانا امین احسن اصلاحی <sup>*</sup>
ترتیب و تدوین :	خالد مسعود، سعید احمد، سید احسان علی
سال اشاعت :	۲۰۰۲ء
ناشر :	ادارہ تذیر قرآن و حدیث، لاہور
صفحات :	۵۷۹
ہدیہ :	۳۶۰ روپے
تبصرہ نگار :	ڈاکٹر محمد طاہر منصوری ☆

مولانا امین احسن اصلاحی مرحوم کی شخصیت کسی رسمی تعارف کی محتاج نہیں۔ وہ برصغیر پاک و ہند کے ایک مایہ ناز عالم دین ہیں اور کئی شہرہ آفاق کتابوں کے مصنف ہیں۔ ان کی علمی کاوشوں میں قرآن کریم کی تفسیر ”تذیر قرآن“ شامل ہے جو ایک خاص تفسیری منجھ کی وجہ سے معروف ہے۔ زیر نظر کتاب صحیح بخاری کے منتخب ابواب کی شرح ہے۔ بنیادی طور پر یہ آپ کے وہ دروس ہیں جو ۱۹۸۰ء کی دہائی کے آخری برسوں میں آپ نے ادارہ تذیر قرآن و حدیث میں دیئے۔ یہ دروس آپ کے شاگردوں نے کتابی شکل میں مرتب کر دیئے ہیں۔ تذیر حدیث کی اس جلد میں صحیح بخاری کے ابواب: کتاب الایمان، کتاب اعلم، کتاب الوضوء، کتاب البویع، کتاب اسلم، کتاب الشفعہ اور کتاب الإجارات شامل ہیں۔

مولانا اصلاحی نے اس کتاب میں بالعموم اسناد پر گفتگو نہیں کی۔ اس کی وجہ یہ ہے کہ ان کے نزدیک رواۃ کی تحقیق پر امام بخاری نے جو کام کر دیا ہے، اس میں کسی اضافے کی گنجائش نہیں۔ مولانا اصلاحی کی نگاہ میں صحیح بخاری کا معیار سند موطا کے سوا سارے ذخیرہ احادیث میں سب سے عالی ہے۔ تاہم انہوں نے صحیح بخاری کی احادیث کا اصول درایت کی روشنی میں مطالعہ کیا ہے۔ اس درایتی مطالعے کے نتیجہ میں کئی روایات کو انہوں نے مندوش وضعیت قرار دیا ہے۔ ان کے خیال میں مطالعہ حدیث میں متن کی اہمیت کسی طور پر بھی سند سے کم نہیں۔ سند گو کہ کسی حدیث کے صدق

وَكُنْدَبَ كَه فِيْلَه مِنْ أَيْكَ اهْمَ اور اوْلَيْنَ عَالَ هَه تَاهَمَ اسَ كَه صَحَتَ كَه ثُوبَتَ كَه لَيَه صَرَفَ سَندَ  
كَه صَحَتَ اور اسَ كَا قَابِلَ اعْتِنَادَ هَونَا فِيْلَه كَنَ امْرَنَيْنَ۔ مَبَادِيَ تَدَبَّرَ حَدِيثَ مِنْ وَه لَكَهَتَه هَيْنَ:

”سَندَ كَه تَامَ مَحَاسَنَ، لَطَافَ، عَظَمَتَ، اهْمِيتَ اور اسَ كَه مَطَابِقَ مَعيَارَ هَونَه كَه باَوْجَودَ  
اسَ مِنْ بَعْضِ ايَه فَطَرِيَ خَلَارَه جَاتَه هَيْنَ جَنَ كَيَه تَلَافِيَ كَه لَيَه ضَرُورَيَ هَه كَه حَدِيثَ  
كَه صَحَتَ كَوْ جَانِخَنَه كَه لَيَه سَندَ كَه سَوا دَوْسَرَه طَرِيقَه بَهْيَ اخْتِيَارَه كَيَه جَانِيَنَه۔ مَجْرِي سَندَ  
پَرْ اعْتِبَارَه كَه كَسِيَ روَايَتَه كَه صَحَتَ اور حَسَنَ وَقْتَه كَه مَعْلُوقَه پُورِي طَرِيقَه سَه اطْمِينَانَه نَيْنَه  
كَيَاه جَا سَكَتَه“<sup>(۱)</sup>

فَهِمْ حَدِيثَ مِنْ مَطَالِعَه مَتنَه كَيَه اهْمِيتَ پَرْ انْهَوْنَ نَه مَبَادِي تَدَبَّرَ حَدِيثَ مِنْ تَفَصِيلَه سَه گَنِتَّغَوْ  
كَيَه هَه۔ مَعاَصِرَ عَلَمَاءَ مِنْ اسَ اهْمِيتَ كَا اور اكَ مشْهُورَ مَصْرُويَ عَالَمَ دِينَ مُحَمَّدَ الغَزَالِيَ كَه هَاه بَهْيَ شَدَتَ  
سَه مَلَتَه هَه۔ انْهَوْنَ نَه اپِنِي مشْهُورَ اور مَتَازَمَه كَتَابَ ”السَّنَةُ النَّبُوَيَّةُ بَيْنَ أَهْلِ الْفَقْهِ وَأَهْلِ الْحَدِيثِ“  
مِنْ بَهْتَ سَيِّيَ احادِيَثَه نَقْلَه كَيَه هَيْنَ جَوْ اَكْرَجَه سَندَه كَه اعْتِبَارَه سَه صَحَحَ هَيْنَ تَاهَمَ فَقَهَاءَه نَه مَتنَه كَيَه كَسِيَ  
علَتَه كَيَه بَنَاءَه پَرْ انْهَيْنَ قَبُولَه نَيْنَه کَيَاه<sup>(۲)</sup>۔

مولانا امِين احسن اصلاحی نَه فَهِمْ وَ تَدَبَّرَ حَدِيثَه كَه لَيَه كَچَحَ اصْوَلَ وَ كَلِيَاتَ دَيَيَه هَيْنَ جَنَ كَيَه  
روْشَنَه مِنْ مَتنَه حَدِيثَه كَه صَحَتَه جَانِزَه لَيَاه جَا سَكَتَه هَه۔ انَ اصْوَلَوْنَ کَوْ مَولَانَا اصلاحِی نَه مَبَادِي تَدَبَّرَ  
حَدِيثَه مِنْ دَوْ ابَوابَه كَه تَحْتَه وَاضْعَفَه کَيَاه هَه۔ پَهْلَا بَابَ ”تَدَبَّرَ حَدِيثَه كَه چَنَدَ بَنِيَادِيَ اصْوَلَ“هَه  
عنوانَه سَه هَه۔ اسَ بَابَ مِنْ انْهَوْنَ نَه مَطَالِعَه حَدِيثَه كَه لَيَه كَچَحَ اپِنِي رَاهِنَما اصْوَلَ بَيانَه کَه  
هَيْنَ جَوَانَ کَه خَيَالَ مِنْ حَدِيثَه کَه طَالِبَ عَلَمَ کَوْ لَازَمًا اپِنِي پَيِّشَ نَظَرَ رَكْنَه چَاهَيْنَه۔ انَ سَه هَهَتَ کَرَ  
اَگرَ وَه اسَ فَنَ کَه مَطَالِعَه کَرَه گَاهَ توَه نَه صَرَفَ الجَهْنَوْنَ کَا شَكَارَه هَوْگَا بلَه اسَ کَه ٹُوكَرَه کَهانَه اور بَھَلَکَنَه  
کَا بَهْيَ احْتمَلَه هَه۔ يَه رَاهِنَما اصْوَلَ درَجَ ذَيلَه هَيْنَ:

۱۔ جَسَ طَرِيقَ قَرَآنَ مجِيد زَنْدَگِيَ کَه هَرَگُوشَه مِنْ حقَ وَ باطِلَ مِنْ اتِيَارَه کَه لَيَه كَسوُئِيَ هَه، اسَيَ  
طَرِيقَ حَدِيثَه کَه معَالِه مِنْ بَهْيَ اصلًا وَهِيَ اتِيَارَه کَيَه كَسوُئِيَ هَه۔ لَهْذا مَتنَه حَدِيثَه مِنْ تَرَدَدَ کَيَه صَورَتَه  
مِنْ روَايَتَ قَرَآنَ كَرِيمَ کَيَه كَسوُئِيَ پَرْ پَرْكَھَيَ جَائَه گَيَه۔

۲۔ هَرَ حَدِيثَ احادِيَثَه کَه جَمْعَيَ نَظَامَ کَا ایَكَ جَزوَه هَه۔ جَزوَه کَه لَيَه اپِنِي جَمْعَيَ نَظَامَ سَه پُورِي  
طَرِيقَ هَمَ آهَنَگَه هَونَا ضَرُورَيَ هَه۔ اَگرَ كَوَيَ حَدِيثَ اپِنِي جَمْعَيَ نَظَامَ سَه بَهْيَ جَوَرَه هَوْگِي توَه رَدَکَرَ دَيَ  
جَائَه گَيَه۔

۳۔ حدیث کی اصل زبان ٹکسالی عربی ہے اور اس کا ایک خاص معیار ہے۔ اس حقیقت کے پیش نظر ہر باب میں ان احادیث کو مقدم رکھا جائے گا جن کی زبان عہد نبوت و عہد صحابہؓ کی زبان سے ہم آہنگ ہو۔

۴۔ متن میں کلام کے عموم و خصوص، موقع و محل اور خطاب کا فہم حاصل کرنا ضروری ہے۔

۵۔ حدیث کو عقل و فطرت کے منافی نہیں ہونا چاہئے کیونکہ دین اور عقل و فطرت میں کوئی منافات نہیں۔ ہر وہ چیز جو عقل و فطرت کے منافی ہے وہ دین کے بھی منافی ہے (۳)۔

دوسرा باب ”حدیث کے بحث و سینین میں امتیاز کے لئے اساسی کسوٹیاں“ کے عنوان سے ہے۔ مولانا اصلاحی کے خیال میں ان کی حیثیت فی حدیث میں اساسی کلیات کی ہے۔ ان کی راہنمائی میں رسول اللہ ﷺ کی طرف منسوب روایات کے صحیح و سقیم میں امتیاز آسان ہو جاتا ہے۔

یہ اساسی کلیات یہ ہیں:

۱۔ کوئی روایت جس کو اہل ایمان اور اصحاب معرفت کا ذوق قبول کرنے سے اباء کرتا ہے۔ وہ قبول نہیں کی جائے گی۔

۲۔ جو شاذ روایت عمل معروف کے خلاف ہوگی وہ قبول نہیں کی جائے گی۔ اس کی بنیاد نبی اکرم ﷺ کا وہ قول ہے کہ اگر مجھ سے منسوب کر کے کوئی روایت اس معروف کے مطابق کی جائے جس سے تم آشنا ہو تو اس کو قبول کرو اور اگر مجھ سے منسوب کر کے کوئی ایسی روایت کی جائے جس کو تم منکر محسوس کرو تو اس کو قبول نہ کرو۔

۳۔ کوئی روایت جو کسی پہلو سے قرآن مجید کے خلاف ہوگی۔ قبول نہیں کی جائے گی۔

۴۔ جو روایت سنن معلومہ جو عملی تواتر سے ثابت ہیں، سے بے گانہ یا متصادم ہوگی قبول نہیں کی جائے گی۔

۵۔ جو روایت عقل کلی کے منافی ہوگی، قبول نہیں کی جائے گی۔

۶۔ جو روایت دلیل قطعی کے خلاف ہوگی، قبول نہیں کی جائے گی (۴)۔

مولانا اصلاحی نے انہی اصولوں اور کلیات کی روشنی میں صحیح بخاری کی احادیث کا مطالعہ کیا ہے اور ان کی صحت و سقیم پر گفتگو کی ہے۔ ذیل میں چند ایسی روایات نقل کی جاتی ہیں جو مولانا اصلاحی کی نگاہ میں اصول درایت پر پوری نہیں اترتیں۔

۱۔ حضرت عبداللہ بن مسعود کی یہ روایت کہ یہود نے مدینہ میں نبی اکرم<sup>ص</sup> سے روح کے متعلق سوال کیا۔ جس پر آپ ﷺ پر یہ آیت اتری:

”وَيَسْأَلُونَكُمْ عَنِ الرُّوحِ قُلِ الرُّوحُ مِنْ أَمْرِ رَبِّيِّ وَمَا أُوتُوا مِنَ الْعِلْمِ إِلَّا قَلِيلًا“<sup>(۵)</sup>

مولانا اصلاحی کے نزدیک یہ ایک بے سرو پا روایت ہے۔ اس روایت میں جو شان نزول بیان ہوا ہے وہ صحیح نہیں۔ سورہ بنی اسرائیل کی دور کی سورہ ہے جب کہ روایت میں آیت کا تعلق مدینہ سے جوڑ دیا گیا ہے۔ پھر اس میں آیت کے الفاظ تبدیل کر دیئے گئے ہیں۔ یعنی ”اوْتِیْم“ کو ”آوْتُوا“ کر دیا گیا ہے (ص ۲۲۵)۔

۲۔ حضرت ابو سعید خدری<sup>رض</sup> کی روایت کہ نبی اکرم ﷺ نے فرمایا کہ جس کے دل میں رائی کے دانے کے برابر بھی ایمان ہوگا، اس کو دوزخ سے نکلا جائے گا<sup>(۶)</sup>۔ اس روایت پر تبصرہ کرتے ہوئے مولانا اصلاحی لکھتے ہیں:

”جنت اور دوزخ میں داخلہ ہمیشہ کے لئے ہوگا۔ قرآن مجید میں جگہ جگہ ”حالدین فیها“ کے الفاظ اسی حقیقت کو واضح کرنے کے لئے آئے ہیں۔ لہذا قرآن کی رو سے جن لوگوں کے لئے جہنم کی سزا کا فیصلہ ہوگا وہ اس سے کبھی بھی نکل نہ سکیں گے۔ یہاں یہ بات بھی یاد رکھنے کی ہے کہ عقائد کی بنیاد لازماً قرآن پر ہونی چاہئے۔ کوئی عقیدہ خبر واحد سے ثابت نہیں ہو سکتا۔ یہاں اس خبر واحد کا عقیدہ چونکہ قرآن کے بیانات سے متناقض ہے لہذا اس معاملے میں قرآن ہی کے بیان کو حکم سمجھا جائے گا“

(ص ۱۷۲-۱۷۳، نیز دیکھئے ص ۱۰۳)

۳۔ حضرت ابو ہریرہ<sup>رض</sup> کی روایت کہ اللہ تعالیٰ نے کوئی نبی ایسا نہیں بھیجا جس نے بکریاں نہ چراہی ہوں<sup>(۷)</sup>۔

مولانا اصلاحی کہتے ہیں کہ یہ کلیہ کہ کوئی نبی ایسا نہیں گزرا جس نے بکریاں نہ چراہی ہوں، مندوش معلوم ہوتا ہے۔ حضرت یوسف علیہ السلام، حضرت داؤد علیہ السلام، حضرت مسیح علیہ السلام، حضرت یحییٰ علیہ السلام میں سے کسی نے بکریاں نہیں چراہیں۔ بکریاں چرانے کو نبوت سے کوئی خاص نسبت معلوم نہیں ہوتی۔ یہ بات تسلیم نہیں کی جا سکتی کہ اس سے نبوت کی اہمیت پیدا ہوتی ہے

یا نبوت کی ذمہ داریاں ادا کرنے کا شعور پیدا ہوتا ہے۔ (ص ۵۵۰)۔

۳۔ حضرت ابو ہریرہؓ کی روایت کہ حضرت ابراہیم علیہ السلام نے حضرت سارہ کے ساتھ ہجرت کی اور اس علاقے کے جابر حکمران کے استفسار پر حضرت سارہ کو اپنی بہن کہا۔<sup>(۸)</sup>

مولانا اصلاحی کا خیال ہے کہ یہ روایت یہودیوں کی گپ ہے جس کو امام بنواری نے اپنی صحیح میں ٹھوں دیا ہے۔ اس قصے میں حضرت ابراہیم علیہ السلام کو ایک ایسے جھوٹ کا مرتکب گردانا گیا ہے جس کا آسمان و زمین میں کوئی فائدہ نہیں۔ یہوی کو بہن کہنے سے تو بادشاہ کو زیادہ ترغیب ہو سکتی تھی اور فی الواقع ایسا ہوا۔ اگر وہ کہتے کہ میری یہوی ہے تو کوئی خیال کر سکتا تھا کہ کسی کی منکوحہ پر ہاتھ ڈالنے کی کیا حماقت کرے۔ (ص ۵۰۳)

یہ حدیث چونکہ عقلی تقاضوں کے منافی ہے، لہذا مولانا اصلاحی کے نزدیک لائق قبول نہیں۔

۵۔ حضرت ابو ہریرہؓ کی روایت کہ رسول اللہ ﷺ سے سوال کیا گیا کہ یا رسول اللہ! سب سے زیادہ خوش بخت آپ کی شفاعت کے معاملے میں قیامت کے دن کون ہوگا؟ اس کے جواب میں آپ ﷺ نے فرمایا: سب سے زیادہ خوش بخت قیامت کے دن میری شفاعت کے معاملے میں وہ ہوگا جو اپنے دل و جان سے ”لا الہ الا اللہ“ خلوص کے ساتھ کہے۔<sup>(۹)</sup>

مولانا اصلاحی کے خیال میں مذکورہ روایت میں مشکل یہ ہے کہ اس میں کلمہ طیبہ کے دوسرا حصے محمد رسول اللہ کے اعتراف کا ذکر نہیں ہے، حالانکہ کوئی شخص اگر ”لا الہ الا اللہ“ کا اعتراف کرے لیکن محمد رسول اللہ کا اعتراف نہ کرے تو وہ مسلمان نہیں بلکہ کافر ہے۔ مولانا اصلاحی کی رائے میں یہ روایت قرآن مجید کے منافی ہے۔ آنحضرت ﷺ کی رسالت کے اقرار کے بغیر کوئی شخص آپ کی شفاعت کا حق دار اور اسعد الناس کیسے ہو سکتا ہے؟ (ص ۱۸۹)

ان روایات کے علاوہ کئی دیگر روایات پر بھی مولانا اصلاحی نے درایتی پہلو سے گفتگو کی ہے اور ان کی صحت کو ممکنہ قرار دیا ہے۔ ان میں حدیث قرطاس (ص ۲۹۷) اور نزول عیسیٰ علیہ السلام کی روایت (ص ۵۰۹) خاص طور پر قابل ذکر ہیں۔

ابن شہاب زہری سے مردی احادیث کو خاص طور پر مولانا اصلاحی نے اپنی تقيید کا نشانہ بنایا ہے۔ (ص ۳۹۹، ۴۰۷، ۱۵۹، ۲۰۷)

زہری کے بارے میں ان کی رائے یہ ہے کہ یہ امام حدیث تو ہیں لیکن تخلیط روایات اور تخلیق

روايات اور اپنے حاشیے لگانے میں کیتائے روزگار ہیں (ص ۶۷)۔ مقدمہ کتاب میں لکھتے ہیں:

”شارحین بر ملا اس بات کا اظہار کرتے ہیں کہ زہری بات کا بتگلٹر بنانے اور مختلف روایت میں گھپلا کر کے ان کے مزاج کو بدلنے میں ید طولی رکھتے ہیں۔ انہوں نے متعدد ایسی روایات بیان کی ہیں جن کے بیان میں وہ منفرد ہیں اور ان سے بعض خاص صحابہ کرام“ اور امہات المؤمنین“ کی اہانت مقصود ہے،“ (ص ۷۱)۔

حدیث قرطاس کی شرح میں مولانا موصوف لکھتے ہیں:

”میرے نزدیک حدیث قرطاس زہری کا پھیلایا ہوا فتنہ ہے۔ یہ روایت بھی اسی سلسلے کی کڑی ہے جس میں پورا زہر موجود ہے۔ حدیث قرطاس میں زہری کا ہدف حضرت عمر“ ہیں۔ یہاں سیدہ عائشہ“ کے خلاف زہر اگلا گیا ہے۔ اس روایت میں مشکوں کا پانی مریض پر بہانے کا ٹونا جو بیان ہوا ہے یہ بھی زہری کی حاشیہ آرائی ہے۔ یہ واقعہ ہے کہ عوامی خرافات کو دین کر پیش کرنے میں بھی زہری کا بڑا حصہ ہے۔“ (ص ۲۹۷)

امام ابن شہاب زہری کا راوی حدیث کے طور پر مرتبہ و مقام کیا ہے؟ اس موضوع پر مفصل گفتگو فضل دوست ڈاکٹر سہیل حسن صاحب نے ”فقہ و نظر“ میں تدویر حدیث (شرح موطا امام مالک) پر اپنے انتقادی مقالے میں کی ہے۔ انہوں نے اس مقالے میں ثابت کیا ہے کہ امام زہری کی شفاقت، جرأت و حق گوئی تمام اہل علم میں مسلم ہے<sup>(۱۰)</sup>۔

مولانا اصلاحی نے امام بخاری“ کے عنوانات ابواب پر بھی تقید کی ہے اور متعدد عنوانات کو مبہم بے جوڑ اور بے ربط قرار دیا ہے۔

کتاب اعلم کے ”باب الفتیا و هو واقف على الدابة او غيرها“ (کسی جانور یا دوسری سواری پر بیٹھے ہوئے فتوی دینا)<sup>(۱۱)</sup> کے حوالے سے مولانا اصلاحی لکھتے ہیں کہ اس باب کی اہمیت میری سمجھ میں نہیں آئی۔ فتوی دینے کے لئے کسی سواری پر سوار ہونا فتوی میں رکاوٹ بن سکنے کا یہ خیال شاید ہی کسی کے ذہن میں آسکے۔ (ص ۱۶۸) واضح رہے کہ حدیث کا موضوع قربانی کرنے سے پہلے سر منڈانے کا مسئلہ ہے، جس کا عنوان امام بخاری“ نے ”سواری پر بیٹھے ہوئے فتوی دینا“ رکھا ہے۔

اسی طرح ”باب من سأّل و هو قائم عالما جا لسا“ (بیٹھے ہوئے عالم سے کسی شخص کا کھڑے کھڑے سوال کرنا) کو بھی مولانا اصلاحی نے ایک بے معنی باب قرار دیا ہے کیونکہ مذکورہ باب کی

حدیث کا موضوع جہاد فی سبیل اللہ ہے۔

”باب من سئل علما و هو مشتغل في حديثه فأتم الحديث ثم أجاب السائل“ کے تحت مذکور حدیث کے حوالے سے مولانا لکھتے ہیں:

یہ حدیث بہت اہم اور علوم کا خزانہ ہے لیکن امام صاحب اس کو انہیٰ غیر اہم باب میں لائے ہیں یعنی یہ کہ اگر بات کرنے کے دوران کوئی سوال پوچھ لے تو مسٹوں پہلے اپنی بات ختم کرے پھر سائل کو جواب دے (ص ۳۳)۔

اسی طرح ”باب الأجیرو فی الغزو“ (جہاد میں مزدور لے جانے کے بارے میں) کے تحت مذکور حدیث کو بھی مولانا اصلاحی کی نگاہ میں عنوان کے ساتھ کوئی مناسب نہیں۔ وہ لکھتے ہیں کہ: ”روایت کا مضمون تو یہ ہے کہ اپنے دفاع میں اگر کسی شخص نے کام کیا اور اس دفاع میں دوسرے کے دانت پر مصیبت آگئی تو دوسرے آدمی کو پہلے سے کوئی بدلہ نہیں دلایا جائے گا۔ لیکن امام صاحب بہت دور کی کوڑی لاتے ہیں۔ انہوں نے اس سے یہ فقہی مسئلہ نکالا کہ جہاد میں کوئی شخص اپنے ساتھ مزدور رکھ سکتا ہے“۔ (ص ۵۵۲)

کتاب البویع میں معاملہ صرف سے متعلق ابو المہال سے مردی روایت کا باب امام بخاری<sup>ؒ</sup> نے باب التجارة فی البر (بر میں تجارت) باندھا ہے۔ (یہ غالباً ”التجارة فی البر“ ہے) مولانا اصلاحی کہتے ہیں کہ اس روایت کا باب سے کیا تعلق ہے؟ اگر برخشنگی کے معنی میں ہے تو سوال پیدا ہوتا ہے کہ کیا صرافہ کا کاروبار صرف خشنگی میں ہو سکتا ہے، بحر میں نہیں ہو سکتا۔ (ص ۳۵۹)

یہ محض چند مثالیں ہیں۔ مولانا اصلاحی نے اس طرح کے متعدد ابواب کی نشاندہی کی ہے جو ان کے خیال میں موضوع حدیث سے کوئی تعلق نہیں رکھتے۔

دیچپ بات یہ ہے کہ مولانا نے مبادی تدبیر حدیث میں امام بخاری کے ابواب باندھنے کے انداز کی غیر معمولی ستائش کی ہے اور اسے ان کے تفہم فی الدین اور وسعت علم کا مظہر قرار دیا ہے<sup>(۱۲)</sup>۔ جبکہ زیر مطالعہ کتاب میں اسی انداز کو حدف تنقید بنایا ہے۔

مولانا اصلاحی نے امام بخاری کی فہم حدیث کی بعض غلطیوں کی بھی نشاندہی کی ہے۔ مثلاً امام بخاری نے باب شراء الإبل الہیم میں الہیم کا مفہوم المخالف للقصد فی کل شیء (ہر معاملے میں راست روی اور میانہ روی کا مخالف) کیا ہے، جبکہ مولانا اصلاحی کی رائے میں ہیم، ہیام سے ماخوذ

ہے جو اونٹوں کی تونس کی ایک بیماری ہے۔ اس بیماری میں وہ پانی پئے جاتے ہیں اور پانی نہ ملے تو مر جاتے ہیں (ص ۲۰۱)۔ اسی طرح عبداللہ ابن عمرو بن عاص کی روایت ”اتخذ الناس رؤوسا جهالا“ کے بارے میں ان کا کہنا ہے کہ اس میں جھوول ہے، صحیح عبارت یوں ہوگی: ”اتخذ الناس جهالا رؤوسا“ (لوگ جاہلوں کو پیشوا بنا لیں گے)۔ (ص ۱۹۲)

جبیسا کہ پہلے بیان کیا جا چکا ہے، مولانا اصلاحی نے صحیح بخاری کی بعض روایات کو اس بناء پر قبول نہیں کیا کہ ان میں خبر واحد کے ذریعے عقیدہ بیان ہوا ہے۔ ان کے نزدیک عقائد کی بنیاد صرف قرآن ہونی چاہئے۔ اسی بناء پر حضرت ابوسعید خدری کی روایت ”جس کے دل میں رائی کے برابر بھی ایمان ہوگا اس کو دوزخ سے نکلا جائے گا“، ان کے ہاں قابل قبول نہیں۔ اس حدیث میں خبر واحد کا عقیدہ قرآن کی تصریحات سے متصادم ہے جن کی رو سے جہنم میں ڈالے جانے والے افراد اس میں ہمیشہ ہمیشہ رہیں گے۔ اسی طرح نزول حضرت مسیح علیہ السلام سے متعلق حدیث بھی ان کے ہاں اس بناء پر ناقابل قبول ہے کہ یہ عقیدہ سے تعلق رکھنے والا امر ہے جس کی بنیاد خبر واحد ہے۔ وہ کہتے ہیں کہ قرآن میں کہیں نہیں ہے کہ مسیح علیہ السلام دوبارہ آئیں گے۔ اتنا بڑا عقیدہ قرآن میں ہونا چاہئے۔ اخبار احاد پر ہم کوئی عقیدہ قائم نہیں کر سکتے۔ (ص ۵۰۹)

مولانا اصلاحی کا یہ دعویٰ درست نہیں کہ نزول مسیح علیہ السلام اور جہنم سے اہل ایمان کے نکالے جانے کے بارے میں احادیث اخبار احاد ہیں۔ نزول مسیح علیہ السلام کے بارے میں روایات کی حیثیت کے حوالے سے علامہ محمد ناصر الدین البانی لکھتے ہیں: ”حدیث نزول مسیح متواتر ہے۔ میں نے خود تھا اس روایت کے بیش طرق میں صحابیوں سے جمع کئے ہیں جن میں سے ہر ایک حضرت عیسیٰ علیہ السلام کے آخری زمانے میں نزول کی تصریح کرتی ہے۔ ان صحابہ میں سے بعض کی حدیث کے ایک سے زیادہ طرق ہیں اور سب کے سب صحیح ہیں“ (۱۳)۔

وہ مزید لکھتے ہیں:

”علامہ ابن القیم نے تہذیب السنن (جلد ۷ ص ۱۰۷) میں اس کے متواتر ہونے کی اس طرح توضیح کی ہے کہ اس حدیث کو بیس سے زیادہ صحابہؓ نے روایت کیا ہے۔ بیہقی نے اپنی کتاب الاسماء والصفات (ص ۲۵۱) میں ان میں سے دس سے زیادہ صحابیوں کا نام گنوایا ہے،“ (۱۴)

بہی صورتی حال اہل ایمان کے دخول جنت کی روایات کی ہیں۔ شیخ محمد بن جعفر الکتلانی نے

”النظم المتناثر من الحديث المتواتر“ میں چوتیس صحابہ کا ذکر کیا ہے جن سے اہل ایمان کے دخول جنت سے متعلق احادیث مختلف الفاظ کے ساتھ مروی ہیں۔ ان میں یہ حدیث بھی شامل ہے کہ میری شفاعت کے معاملے میں سب سے خوش بخت قیامت کے دن وہ ہوں گے جنہوں نے دل و جان سے لا الہ الا اللہ خلوص کے ساتھ کہا<sup>(۱۵)</sup>۔

پھر یہ بات بھی یاد رکھنے کی ہے کہ مذکورہ عقائد پر تمام فقهاء و متكلمین اور علمائے امت کا سلف سے خلف تک اجماع چلا آیا ہے۔ تمام علمائے امت اس پر متفق ہیں کہ حضرت عیسیٰ دوبارہ تشریف لا کیں گے۔ اسی طرح اہل ایمان میں سے جن کے بارے میں جہنم کا فیصلہ ہوگا وہ جہنم میں اپنی سزا سے پاک ہونے کے بعد جنت میں داخل ہوں گے۔ مولانا اصلاحی کا مذکورہ موقف اجماع امت کے خلاف ہے۔ ”شرح العقيدة الطحاوية“ میں مذکورہ اجماعی موقف کے دلائل دیکھے جا سکتے ہیں<sup>(۱۶)</sup>۔

مولانا اصلاحی کا یہ موقف کہ عقائد کی بنیاد لازماً قرآن ہونا چاہئے، کسی دلیل پر مبنی نہیں۔ اسلام کے بہت سے مسلم عقائد کی بنیاد احادیث ہیں۔ علامہ ناصر الدین البانی نے اس موضوع پر تفصیل سے گفتگو کی ہے۔ اور دلائل سے ثابت کیا ہے کہ نہ صرف اخبار متواترہ بلکہ اخبار احادیث بھی جنت ہیں۔ وہ نہ صرف عملی احکام میں بلکہ عقائد میں بھی واجب الاستدلال ہیں<sup>(۱۷)</sup>۔ ممتاز عالم دین مولانا عبدالغفار حسن نے اپنے ایک فکر انگیز مقالے میں یقین و ظن کے لحاظ سے سنت کا جو مقام ہے، اس کو متعین کرنے کی کوشش کی ہے۔ انہوں نے اس مقالے میں واضح کیا ہے کہ اصول حدیث کی کتابوں میں حدیث کو جو ظنی کہا گیا ہے، اس سے مراد گمان غالب ہے جو شریعت میں قابل اعتماد ہے۔ خبر واحد کے حوالے سے وہ بتاتے ہیں کہ خبر واحد جو قرآن و شواہد پر مبنی ہو، علم الیقین کا فائدہ دیتی ہے۔ اصول حدیث کی کتابوں میں ان قرائن و شواہد کی تین مثالیں دی گئی ہیں:

۱۔ بخاری و مسلم کی وہ تمام روایات جو محدثین کے لفظ و تہرسے سے بالاتر رہی ہیں، صحت و قوت اور قبولیت عام کے لحاظ سے ان کا درجہ ان روایات سے کہیں زیادہ بلند ہے جو صرف راویوں کی فقاہت کی بناء پر قابل اعتماد ٹھہرائی گئی ہیں۔ ان دونوں کتابوں کو تلقی بالقبول (قبولیت علماء) کا مقام حاصل ہونا، اور ان کی صحت قابل اعتماد ہونے پر امت کا اجماع و اتفاق ہونا، ایسے مضبوط قرائن و شواہد ہیں کہ جن کی بناء پر یہ احادیث مفید علم و یقین قرار پاتی ہیں۔

۲۔ حدیث مشہور بھی مفید علم و یقین ہے جب کہ وہ متعدد الگ الگ سندوں سے مروی ہو اور ہر قسم کی فنی خامی اور راویوں کے ضعف سے پاک ہو۔

۳۔ حدیث مسلسل بالائے، یعنی ایسی حدیث جس کے راوی ہر دور میں مشہور اہل علم میں سے ہوں بشرطیکہ وہ اس حدیث کے پیان کرنے میں منفرد نہ ہوں بلکہ علم و تقویٰ کے لحاظ سے ان کی ہم پلہ کوئی دوسری شخصیت بھی ان کی ہم نوا ہو۔ مثلاً امام احمد بن حنبل<sup>ؓ</sup>، امام شافعی<sup>ؓ</sup> سے روایت کریں اور وہ بھی امام مالک<sup>ؓ</sup> سے۔

اس تفصیل سے یہ اندازہ ہو سکتا ہے کہ خبر واحد کی متعدد انواع مفید علم الیقین ہیں<sup>(۱۸)</sup>۔

تدبیر حدیث کی زیرِ مطالعہ جلد میں مولانا اصلاحی نے یہوں (خرید و فروخت) سے تعلق رکھنے والی احادیث کی جو تشریح و توضیح کی ہے وہ بہت اہمیت و افادیت کی حامل ہے اور جدید تقاضوں کے مطابق ہے۔ معاملات میں مولانا موصوف کا رجحان سہولت، آسانی اور رفع حرج و مشقت کی جانب ہے۔ انہوں نے احادیث یہوں کی اس طرح توجیہ کی ہے کہ اس سے معاملات میں آسانیاں پیدا ہو گئی ہیں۔ یعنی الغر (غیر یقینی امور پر مشتمل سودے) کے تحت انہوں نے ان سودوں کو ناجائز کہا ہے جن میں یعنی کا وجود غیر یقینی ہوتا ہے جیسے حاملہ جانور کے حمل کی یعنی، محض پھول آنے پر باغوں کی فروخت وغیرہ۔ یہ سودے اس بناء پر ناجائز ہیں کہ ان میں یعنی نہ تو وقت معاملہ موجود ہے اور نہ اس کا مستقبل میں وجود یقینی ہے۔ تاہم ایسی اشیاء جو معاملے کے وقت موجود نہ ہوں لیکن مستقبل میں ان کی فراہمی یقینی ہو جیسے وہ اشیاء جن کا سودا وصف (Specification) کی بنیاد پر ہوتا ہے، ایسی اشیاء کی خرید و فروخت، مجہول و معصوم ہونے کے باوجود غر کا معاملہ نہیں ہے۔ اس ضمن میں مولانا اصلاحی لکھتے ہیں:

”یعنی غر میں ایک پچیدہ مشکل ہو جاتی ہے کہ اگر یعنی مجہول جائز نہیں ہوگی تو کاروبار کیسے چلے گا۔ آج کروڑوں اور اربوں کا کاروبار ہوتا ہے۔ آپ نے امریکہ سے F/16 طیارے خریدنے ہیں۔ قیمت کا بڑا حصہ بھی جمع کرنا دیتے ہیں اور طیارے ابھی کہیں موجود نہیں تو کیا یہ یعنی مجہول نہیں۔ اسی طرح تالاب کی مچھلی ہے جو اندازے پر بکتی ہے۔ میرے نزدیک اصول یہ رہیگا کہ جب یہ معلوم ہے کہ تالاب میں اتنی مچھلی ڈالی گئی اور تخمیناً اتنی ہوگی تو اس کو بچنا غر میں شامل نہیں ہے۔ عالمی منڈی میں بڑے بڑے سودے علی الوصف ہوتے ہیں۔ اشیاء کی باقاعدہ پوری تفصیل اور ان کی صفات، نیز قواعد و ضوابط تجارتی اصولوں کے مطابق طے ہوتے ہیں، اس لیے وہ یعنی مجہول نہیں ہے۔“ (ص ۲۲۳)

مولانا موصوف کا یہ نقطہ نظر گوکہ ائمہ اربعہ کے مسلک کے مطابق نہیں تاہم اس میں لوگوں کے لئے زیادہ آسانی ہے۔ واضح رہے کہ مجبول و معروم اشیاء کی بیع ان فقهاء کے نزدیک جائز نہیں<sup>(۱۹)</sup>۔

مشہور حنبلی فقیہہ امام ابن القیم کے نزدیک ایسی مجبول و معروم اشیاء جن کے مستقبل میں وجود کے حوالے سے کوئی ابہام و غیر یقینیت نہ ہو، محل معابدہ بن سکتی ہیں<sup>(۲۰)</sup>۔

صرف (سونا چاندی، یا کرنی کا مبادلہ) اور ربا الفضل کے مسئلے پر بھی مولانا اصلاحی کا موقف ائمہ اربعہ کے اجماعی مسلک کے خلاف ہے۔ تاہم یہ موقف فقهاء کی رائے کے برعکس زیادہ منطقی، جاندار اور قرین فہم نظر آتا ہے۔ مولانا اصلاحی کا خیال ہے کہ گندم کا گندم کے ساتھ برابر سراہر مبادلہ اسی صورت میں ہوگا جب دونوں کی نوعیت اور کوائی ایک جیسی ہو۔ لیکن اگر دونوں میں فرق ہو یعنی ایک اچھی کوائی کی گندم ہو دوسرا گھٹیا کوائی کی ہو تو اس میں تفاضل جائز ہے اس کی وجہ یہ ہے کہ اگر دونوں کے بھاؤ میں فرق ہو تو کون ان کا تبادلہ برابر سراہر کرے گا؟ ان کا خیال ہے کہ عبادہ بن صامت<sup>ؓ</sup> کی روایت ”فإذا اختلفت هذه الأصناف فيبيعوا كيف شئتم إذا كان يدأ بيد“ (جب یہ اصناف مختلف ہو جائیں تو یہ پوچھ جس طرح چاہو۔ بشرطیہ بیع ہاتھوں ہاتھ ہو) کی رو سے صرف اور کوائی اور کے فرق کی بناء پر تفاضل جائز ہے (ص ۲۷۱)۔ یہاں ایک اشکال پیدا ہوتا ہے کہ اگر کوائی اور خصوصیات کی بناء پر فرق جائز ہے تو نبی اکرم ﷺ نے کھجروں کی دو مختلف اصناف کے تفاضل کی بنیاد پر اس باءہی تبادلہ کو کیوں ناپسندیدیگی کی نگاہ سے دیکھا تھا جو حضرت بال<sup>ؓ</sup> نے خیر کی کھجروں کے سلسلے میں کیا تھا؟۔

مولانا اصلاحی کے خیال میں دو مختلف اصناف کے تفاضل کے ساتھ مبادلے کے جواز کی بنیاد حضرت اسامہ<sup>ؓ</sup> کی حدیث بھی فراہم کرتی ہے۔ یہ حدیث بتاتی ہے کہ اشیاء کی مقدار میں تفاضل نقدانقد سودے میں ہو تو اس میں حرج نہیں، اس کی وجہ یہ ہے کہ وہ لازماً کسی بنیاد پر ہوگا لیکن اگر اوہار سودے میں ہو تو یہ ربا ہے (ص ۳۷۰)۔

درہم و دینار یا دو مختلف کرنیوں کے تبادلے میں مولانا اصلاحی کے خیال میں تقابل فی المجلس یا فوی قضہ ضروری نہیں۔ ان کی رائے میں اگر معابدے کی تمام تفصیلات طے کر لی جائیں کہ دینار کے کتنے درہم دوسرا فریق دے گا اور کب دے گا تو یہ معاملہ جائز ہوگا کیونکہ ”بیع غائب بناجز“ کی ممانعت اس بناء پر ہے کہ اس صورت میں نہ ادا کئے جانے والی کرنی مجبول رہتی ہے۔ لیکن اگر معابدے کی تفصیلات طے کر لی جائیں تو جہل و لا علمی جو فساد معاملہ کا باعث ہے، ختم ہو

جائی ہے۔ وہ کہتے ہیں: ”میرے نزدیک بیع غائب بناجز اس صورت میں ہو سکتی ہے جب علی الوصف ہوتا کہ مجہول نہ رہے۔ مطلب یہ ہے کہ ایسا معاہدہ کر لیا جائے جس میں ساری تفصیلات طے کر دی گئی ہوں“۔ (ص ۳۶۶)

ہمارے خیال میں معاملے کی اس توجیہ سے کرنی کے بہت سے جدید مسائل حل کئے جاسکتے ہیں۔ یروانی تجارت میں کرنی کی ادائیگی اور قبضے سے متعلق بیشتر اشکالات اور مسائل اس نقطہ نظر کی روشنی میں دیکھے جاسکتے ہیں۔

رہن کو سفر کے ساتھ مخصوص کرنا اور حضر میں اسے جائز قرار نہ دینا مولانا اصلاحی صاحب کا ایک ایسا نقطہ نظر ہے جو معاملات میں ان کے عمومی رویے سے مطابقت نہیں رکھتا۔ تمام ائمہ اربعہ کا اس امر میں اتفاق ہے کہ رہن سفر کے ساتھ مخصوص نہیں، معاملہ دین میں مدین سے کوئی بھی چیز بطور ضمانت طلب کی جاسکتی ہے، قطع نظر اس کے کہ معاملہ دین سفر میں طے پائے یا حضر میں<sup>(۲۱)</sup>۔ اس پر تمام فقہاء متفق ہیں اور اسی پر امت مسلمہ کا سلف سے خلف تک تعامل چلا آیا ہے۔

تدبرِ حدیث کی زبان بعض مقامات پر بہت تلنخ اور درشت ہے جو اس کے علمی و تحقیقی حسن کو گہنا دیتی ہے۔ مولانا اصلاحی نے اس کتاب کی زبان میں وہ احتیاط ملحوظ نہیں رکھی جو ہمیں ان کی دیگر کتب میں نظر آتی ہے۔ اس کی ایک توجیہ یہ کہ جاسکتی ہے کہ یہ بنیادی طور پر کتاب نہیں بلکہ آپ کی تقاریر ہیں۔ تحریر جس احتیاط، سنجیدگی اور ذمہ داری کا تقاضا کرتی ہے، تقریر میں عام طور پر اس کا التزام نہیں کیا جاتا۔ ان ملاحظات کے باوجود یہ ایک وقیع اور گراں قدر علمی کاوش ہے۔ ”تدبرِ حدیث“ کے مرتبین اس علمی خدمت کے لئے بجا طور پر مبارکباد کے مستحق ہیں۔

## حوالہ

- ۱۔ امین احسن اصلاحی، مبادی تدبیر حدیث، ص ۹۲
- ۲۔ دیکھنے محمد الغرامی، ”السنة النبوية بين أهل الفقة و أهل الحديث“، یروت، دارالشرون، طبع اول، ۱۹۸۹ھ-۱۴۰۹ء، ص ص ۱۳-۲۹
- ۳۔ امین احسن اصلاحی، مبادی تدبیر حدیث، ص ص ۷۲-۵۶
- ۴۔ مبادی تدبیر حدیث، ص ص ۵۷-۵۵
- ۵۔ صحیح بخاری، کتاب العلم، باب قول اللہ تعالیٰ ”وما أُوتينا من العلم إلا قليلاً“۔ حدیث نمبر ۱۲۵

- ۶۔ صحیح بخاری، کتاب الایمان، باب فضائل اہل الایمان فی الاعمال حدیث نمبر ۲۲۔
- ۷۔ صحیح بخاری، کتاب الاجارات، باب رعی الغنم علی قراریط، حدیث نمبر ۲۲۶۲
- ۸۔ صحیح بخاری، کتاب البيوع، باب شراء الممکوک من المربی و وہبۃ و عتقہ، حدیث نمبر ۲۲۱۷
- ۹۔ صحیح بخاری، کتاب العلم، باب الحرص علی الحدیث، حدیث نمبر ۹۹
- ۱۰۔ سہیل حسن، انقادی مقالہ ”تدریب حدیث“ (شرح موطا امام مالک)، فقر و نظر، جلد ۳۸، شمارہ ۳، ص ۱۱۲
- ۱۱۔ صحیح بخاری، کتاب العلم، باب القیام، حدیث نمبر ۸۳
- ۱۲۔ دیکھئے: مبادی تدریب حدیث، ص ۱۵۳
- ۱۳۔ علامہ ناصر الدین الالبانی، رسالتہ: عقائد میں حدیث احاد سے استدلال واجب ہے: مخالفین کے شبہات کا جواب، ص ۵۷، جیت حدیث، ادارۃ الحجۃ الاسلامیۃ والدعوۃ والافتاء، الجامعۃ الشافیۃ، بنارس، ۱۹۸۵م
- ۱۴۔ علامہ ناصر الدین الالبانی، حوالہ سابقہ ص ۵۶؛ مزید دیکھئے: شرح العقیدۃ الطحاویۃ، لاہور، دار نشر الکتب الاسلامیۃ، ص ۵۶۵
- ۱۵۔ محمد بن جعفر الکتانی، لفظم المبتداۃ من الحدیث المتواتر، کتاب الایمان۔
- ۱۶۔ شرح العقیدۃ الطحاویۃ، ص ۵۶۵-۳۸۲
- ۱۷۔ علامہ ناصر الدین الالبانی، حوالہ سابقہ
- ۱۸۔ مولانا عبدالغفار حسن، مقالہ ”حدیث کے ظنی ہونے کا مفہوم“، ”محاث“، اگست ۲۰۰۱ء، ص ۱۸
- ۱۹۔ دیکھئے: کاسانی، بدائع الصنائع، جلد ۵، ص ۱۸۷؛ شریفی، معنی المختان جلد ۲، ص ۲۰؛ وہبہ زحلی، الفقہ الاسلامی و ادلۃ جلد ۲، ص ۱۷۲-۱۷۳۔
- ۲۰۔ ابن القیم، اعلام المؤعنین، جلد ۱، ص ۳۵۸
- ۲۱۔ ابن قدامة، المعنی ۳۲۷/۳؛ ابن رشد، بدایۃ الحجۃ ۲۷۱/۲؛ القوانین الفقہیہ ص ۳۲۳؛ النووی، الحذب ۱۳۰۵؛ کاسانی، بدائع الصنائع ۱۳۵-۱۳۶۔
-